

मा.मुख्य न्यायमुर्ती, मा.उच्च न्यायालय, मुंबई यांच्या कोल्हापूर बेंच, दादरा व नगर हवेलीतील सिल्ह्यासा आणि दमण व दिव सह इतर कोणत्याही ठिकाणी न्यायिक व प्रशासकीय कामकाज/दौ-या दरम्यान त्यांच्या समवेत प्रवास करणा-या त्यांच्या पत्नी/पती यांच्या प्रवासासाठी झालेल्या प्रत्यक्ष खर्चाची प्रतिपूर्ती अनुज्ञेय करणेबाबत.

महाराष्ट्र शासन

विधी व न्याय विभाग

शासन निर्णय क्रमांक: संकीर्ण ५१२१/३७/प्र.क्र.०४/का.४

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

तारीख: १४ ऑगस्ट, २०२६.

संदर्भ :- १) विधी व न्याय विभाग शासन निर्णय क्र.संकीर्ण ५१२१/३७/प्र.क्र.०४/का-४
दिनांक १७.०२.२०२१.

२) प्रबंधक मूल शाखा यांचे पत्र क्र.PAY/A/TA/२९५/२०२६, दि.०८.०७.२०२६

प्रस्तावना :-

विधी व न्याय विभागाच्या संदर्भाधीन अनु.क्र.१ येथे नमूद दि.१७.०२.२०२१ च्या शासन निर्णयानुसार मा.मुख्य न्यायमुर्ती, मा.उच्च न्यायालय, मुंबई यांच्या नागपूर, औरंगाबाद व पणजी (गोवा) खंडपीठ येथील दौ-यादरम्यान त्यांच्या समवेत प्रवास करणा-या त्यांच्या पत्नी/पती यांच्या प्रवास खर्चाची प्रतिपूर्ती प्रवासाचा कालावधी विचारात न घेता अनुज्ञेय करण्यास मान्यता देण्यात आलेली आहे. प्रबंधक, मूल शाखा, मा.उच्च न्यायालय, मुंबई यांनी संदर्भाधीन दि.०८.०७.२०२६ च्या पत्रान्वये मा.मुख्य न्यायमुर्ती, मा.उच्च न्यायालय, मुंबई हे त्यांच्या पत्नी/पतीसह मा.उच्च न्यायालय, मुंबईच्या अखत्यारीतील कोल्हापूर बेंच, दादरा व नगर हवेलीतील सिल्ह्यासा आणि दमण व दिव सह इतर कोणत्याही ठिकाणी न्यायालयीन व प्रशासकीय कामकाजाकरीता दौ-यावर गेल्यास त्यांच्या प्रवासासाठी झालेल्या खर्चाची प्रतिपूर्ती प्रवासाचा कालावधी विचारात न घेता अनुज्ञेय करण्याबाबतचा प्रस्ताव सादर केला होता. सदर प्रस्ताव शासनाच्या विचाराधीन होता.

शासन निर्णय :-

मा.मुख्य न्यायमुर्ती, मा.उच्च न्यायालय, मुंबई हे त्यांच्या पत्नी/पतीसह मा.उच्च न्यायालय, मुंबईच्या अखत्यारीतील कोल्हापूर बेंच, दादरा व नगर हवेलीतील सिल्ह्यासा आणि दमण व दिव सह इतर कोणत्याही ठिकाणी न्यायिक व प्रशासकीय कामकाजाकरीता दौ-यावर गेल्यास त्यांच्या प्रवासासाठी झालेल्या खर्चाची प्रतिपूर्ती प्रवासाचा कालावधी विचारात न घेता, अनुज्ञेय करण्यास सदर शासन आदेशान्वये मान्यता प्रदान करण्यात येत आहे.

२. सदरहू प्रवास खर्चाच्या प्रतिपूर्तीची सुविधा ही फक्त मा.मुख्य न्यायमुर्ती, मा.उच्च न्यायालय, मुंबई यांचेकरीता अनुज्ञेय राहील.

३. याप्रित्यर्थ होणारा खर्च हा मा.मुख्य न्यायमुर्ती,मा.उच्च न्यायालय,मुंबई यांच्या प्रवासासाठी झालेल्या खर्चाची प्रतिपूर्ती ज्या लेखाशिर्षाखालील खर्ची टाकण्यात येते, त्या लेखाशिर्षाखाली त्या-त्या वित्तीय वर्षाच्या मंजूर अनुदानातून भागविण्यात यावा.

४. सदर आदेश वित्त विभागातील अनौपचारिक संदर्भ क्र.५७६/२०२६/व्यय-१०,दि.१७.०७.२०२६ अन्वये प्राप्त त्या विभागाच्या सहमतीने तथा सक्षम प्राधिका-यांच्या मान्यतेने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२६०८१४११०६३९८३१२ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(विलास वसंत गायकवाड)
विधि सल्लागार-नि-सह सचिव,
महाराष्ट्र शासन.

प्रति,

१. महाप्रबंधक, उच्च न्यायालय, मुंबई.
२. प्रबंधक, मूल शाखा, उच्च न्यायालय, मुंबई.
३. महालेखापाल (लेखापरीक्षा/लेखा अनुज्ञेयता), महाराष्ट्र-एक, मुंबई.
४. अधिदान व लेखा अधिकारी, मुंबई.
५. निवासी लेखापरिक्षा अधिकारी,मुंबई
६. वित्त विभाग (व्यय-५/विनियम/अर्थ-११), मंत्रालय, मुंबई.
७. कक्ष अधिकारी,विधि व न्याय विभाग (कार्या.२३/२४),मंत्रालय,मुंबई.
८. निवड नस्ती (का-४).